

हैं लोकमत दि. 10/07/2023

# तरुणांनी हार न मानता ध्येय पूर्ततेसाठी प्रामाणिक प्रयत्न करावेत : नेहा पाटील कोल्हापूर शहर महानगर वृत्तपत्र विक्रेता संघटनेतर्फे सत्कार

लोकमत न्यूज नेटवर्क

**कोल्हापूर :** वर्दी मिळावी हे माझ्या वडिलांचं स्वप्न होते आणि तेच मी माझे ध्येय बनवले आणि त्यासाठी परिश्रम घेतले. दोन, तीन पूर्व परीक्षा एक ते दोन गुणांनी गेल्या तरीही मी अभ्यास सुरु ठेवला, हार मानली नाही. जिद्द, चिकाटी आणि मेहनत असेल तर कोणतीही गोष्ट पूर्ण होते. यामुळे तरुण वर्गाने हार न मानता आपले ध्येय पूर्ण करण्यासाठी प्रामाणिक प्रयत्न करावेत, यश नक्कीच मिळेल, अशा शब्दांत लोकसेवा आयोगाच्या परीक्षेत उत्तीर्ण झालेल्या नेहा पाटील यांनी मनोगत व्यक्त केले.

महाराष्ट्र लोकसेवा आयोगामार्फत झालेल्या पोलिस उपनिरीक्षक परीक्षेत उत्तीर्ण झाल्याबद्दल कसबा बावडा येथे कोल्हापूर शहर महानगर वृत्तपत्र विक्रेता संघटनेचे संघटक शंकर मारुती चेचर यांच्या हस्ते नेहा गगन पाटील (कॉडेकर), योंचा सत्कार करण्यात आला.

नेहा पाटील म्हणाल्या, माध्यमिक शिक्षण कसबा बावडा येथील छत्रपती



कोल्हापुरात कसबा बावडा येथे पोलिस उपनिरीक्षक परीक्षेत उत्तीर्ण झाल्याबद्दल नेहा पाटील (कॉडेकर) योंचा शंकर चेचर यांच्या हस्ते सत्कार करण्यात आला, यावेळी विजय चव्हाण, ऋतुराज चेचर, गगन पाटील, रमेश पाटील, तेजस्विनी पाटील, राजश्री कॉडेकर, दिलीप कॉडेकर उपस्थित होते.

राजाराम हायस्कूल येथे आणि पदवीचे शिक्षण विवेकानन्द कॉलेज येथे झाले. पदवीनंतर नरके फाउंडेशनमध्ये क्लास केला. कोविड काळात लग्न झाले. लग्नानंतर घरीच अभ्यास केला. मुख्य परीक्षेसाठी ८ ते १० तास अभ्यास केला. यासाठी सासू सासरे, पती यांचे सहकार्य लाभले. माहेरची सारी फॅमिली, आई, वडील नरके

फाउंडेशनचे के. के. सर, गावडे सर, मोहिते सर, अरुण पाटील आणि मुलाखतीसाठी दीपक अतिग्रे यांचे मार्गदर्शन लाभले.

यावेळी वृत्तपत्र विक्रेता संघटनेचे विजय चव्हाण, ऋतुराज चेचर, गगन पाटील, रमेश पाटील, तेजस्विनी पाटील, राजश्री कॉडेकर, दिलीप कॉडेकर, आदी उपस्थित होते.



■ सोमवार, १० जुलै २०२३

## प्रगती पाटीलचे सीए परीक्षेत यश

**सांगवडे :** वसगडे, ता. करवीर येथील सर्वसामान्य कुटुंबातील प्रगती पाटील हिने सीए परीक्षेत यश मिळवले.

तिचे प्राथमिक शिक्षण बालसंस्कार विद्यालय वसगडे, माध्यमिक शिक्षण बापूसाहेब पाटील हायस्कूल वसगडे, महाविद्यालयीन शिक्षण देशभक्त रत्नाप्याणा कुंभार कॉलेज ऑफ कॉमर्स कोलहापूर येथे, तर एम.कॉम.चे शिक्षण विवेकानंद महाविद्यालय येथून झाले. तिला चार्टर्ड अकॉन्टंट संजय व्हनबढे यांचे प्रोत्साहन लाभले. या यशानंतर आ. ऋतुराज पाटील, नवभारत सोसायटीचे चेअरमन डॉ. शीतल पाटील, माजी सरपंच नेमगोंडा पाटील, ग्रा.पं. सदस्य सुनील पाटील, तंटामुक्तचे शशिकिरण हेरवाडे, विजय पाटील शेरीकर, डॉ. सी. एस. पाटील, माजी पं. स. सदस्या शोभा राजमाने यांनी प्रत्यक्ष भेटून अभिनंदन केले.

